

ഓൺലൈനായി അപേക്ഷ സമർപ്പിക്കുന്ന വിധം

ഏകജാലക സംവിധാനത്തിൽ അപേക്ഷകൾ ഓൺലൈനായി സമർപ്പിക്കുന്നതിനായി,

1. പൊതുവിദ്യാഭ്യാസ വകുപ്പിന്റെ ഹയർസെക്കണ്ടറി / വൊക്കേഷണൽ ഹയർസെക്കണ്ടറി വിഭാഗങ്ങളുടെ അഡ്മിഷൻ വെബ്സൈറ്റ് ഗേറ്റ്വേ ആയ www.admission.dge.kerala.gov.in - സന്ദർശിക്കുക.
2. www.admission.dge.kerala.gov.in-ലെ “Click for Higher Secondary Admission” എന്നതിലൂടെ ഹയർ സെക്കണ്ടറി അഡ്മിഷൻ വെബ്സൈറ്റിൽ പ്രവേശിച്ച് **CREATE CANDIDATE LOGIN-SWS** എന്ന ലിങ്കിലൂടെ ക്യാൻഡിഡേറ്റ് ലോഗിൻ സൃഷ്ടിക്കാവുന്നതാണ്.
3. അപ്പോൾ താഴെ കാണുന്ന ലോഗിൻ പേജ് ദൃശ്യമാകുന്നതാണ്.

The screenshot shows a 'Candidate Login' form with the following fields and options:

- SSLC Scheme: SELECT SCHEME (dropdown menu)
- Register No.: REGISTER NO. (text input)
- Month pass: SELECT MONTH PASS (dropdown menu)
- Year pass: Select Year Pass (dropdown menu)
- Date of Birth (DD-MM-YYYY): Date of Birth (text input)
- Mobile No: (text input)
- Confirm Mobile No: Confirm Mobile No (text input)
- Mode of Application Submission: Select Application Submission Mode (dropdown menu)
- Type the Code Shown in the Box: Enter the Captcha (text input)

At the bottom of the form, there are two buttons: a green 'Submit' button and a grey 'Reset' button.

ലോഗിൻ പേജിൽ യോഗ്യതാ പരീക്ഷയുടെ സ്കീം, രജിസ്ട്രർ നമ്പർ, മാസം, വർഷം, ജനനതീയതി, അപേക്ഷകന്റേതൊ രക്ഷാകർത്താവിന്റേതൊ മൊബൈൽ നമ്പർ, അപേക്ഷാസമർപ്പണ രീതി (സ്വന്തമായോ/സ്കൂൾ സഹായക കേന്ദ്രം മുഖേനയോ/ മറ്റ് രീതിയിൽ) എന്നിവ നൽകി കഴിയുമ്പോൾ ഓൺലൈൻ അപേക്ഷ ഫോറം കാണാവുന്നതാണ്. ആയതിലൂടെ അപേക്ഷകർക്കു തങ്ങളുടെ

പൊതുവിവരങ്ങൾ ചുവടെ ചേർത്തിരിക്കുന്ന നിർദ്ദേശങ്ങളുടെ അടിസ്ഥാനത്തിൽ സമർപ്പിക്കാവുന്നതാണ്.

4. താഴെക്കൊടുത്തിരിക്കുന്ന വിവിധ സ്കീമുകളിൽ നിന്നും അപേക്ഷകന്റെ സ്കീം കൃത്യമായി തിരഞ്ഞെടുക്കുക

സ്കീം	കോഡ്	സ്കീം	കോഡ്
SSLC(Grading System)2021-22	01	ICSE	05
SSLC(Grading System) 2007 to 2021	02	SSLC(IED)	06
THSLC-IHRD(New Scheme)	03	Other	07
CBSE	04	THSLC –Tech.Edu(New Scheme 2016 Onwards)	08

5. കാറ്റഗറി താഴെക്കാണിച്ചിരിക്കുന്ന പട്ടികയും അനുബന്ധം 2-ഉം പരിശോധിച്ച് എഴുതുക.

കാറ്റഗറി	കോഡ്
General	01
Ezhava,Thiyya, Billava(ETB)	02
Muslim	03
Latin Catholic& SIUC	04
OBC Christian	05
OBCHindu (ഇഴവ, തിയ്യ, ബില്ലവ ഒഴികെയുള്ളവർ)	06

കാറ്റഗറി	കോഡ്
SC	07
ST	08
Dheevera& Related	14
Viswakarma&Related	15
Kusavan&Related	16
Kudumbi	17

യോഗ്യതാ സർട്ടിഫിക്കറ്റിലെ/മാർക്ക് ലിസ്റ്റിലെ പ്ലാ കാറ്റഗറികളും അപേക്ഷയിലേക്ക് അതേപോലെ പകർത്താൻ സാധിക്കില്ല. ഉദാഹരണത്തിന് ഈഴവ, മുസ്ലീം, മറ്റ് പിന്നോക്ക ഹിന്ദു വിഭാഗങ്ങൾ, പിന്നോക്ക ക്രിസ്ത്യൻ, ലത്തീൻ കത്തോലിക്ക, ധീവര, വിശ്വകർമ്മ, കുശവൻ, കുടുംബി എന്നിവ യോഗ്യതാ സർട്ടിഫിക്കറ്റിൽ പൊതുവേ **OBC** എന്നായിരിക്കും രേഖപ്പെടുത്തിയിരിക്കുന്നത്. എന്നാൽ പ്രവേശന പ്രക്രിയയിൽ ഇവയോരോന്നും പ്രത്യേക കാറ്റഗറികളാണ്. ഓരോ ജാതിയുടേയും കാറ്റഗറികൾ മനസ്സിലാക്കുന്നതിന് പ്രോസ്പെക്ടസിന്റെ അനുബന്ധം 2 നോക്കുക. അതുപോലെ തന്നെ അനുബന്ധം 2 ലെ **Other Eligible Communities(OEC)** ലെ ഒ.ഇ.സി.(പട്ടിക വർഗം) 12 വിഭാഗക്കാരെയും, ഒ.ഇ.സി. (പട്ടികജാതി) 8 വിഭാഗക്കാരെയും മാത്രമേ ഒ.ഇ.സി.യുടെ ചെക്ക് ബോക്സിൽ '✓' മാർക്ക് ചെയ്യാവൂ.

6. ഒ.ഇ.സി.വിഭാഗത്തിന് പ്രത്യേക സംവരണം ഇല്ല. എന്നാൽ പ്രോസ്പെക്ടസിന്റെ 13-ാം ഖണ്ഡിക പ്രകാരമുള്ള ആനുകൂല്യം ലഭിക്കും. വിവിധ സംവരണ വിഭാഗങ്ങളുടെ വിശദമായ ലിസ്റ്റ് അനുബന്ധം 2-ൽ ചേർത്തിട്ടുണ്ട്.
7. ഭാഷാന്യൂനപക്ഷത്തിൽ ഉൾപ്പെടുന്നവർ Yes എന്ന ബോക്സിലും മറ്റുള്ളവർ No എന്ന ബോക്സിലും '✓' മാർക്ക് ചെയ്യുക.
8. ശാരീരിക വൈകല്യമുള്ളവർ, അന്ധർ, ബധിരർ, മസ്തിഷ്ക രോഗങ്ങൾ മൂലം പഠന വൈകല്യങ്ങളുള്ളവർ മുതലായ വിഭാഗങ്ങളിൽപ്പെടുന്ന അപേക്ഷകർ അതാത് ബോക്സുകളിൽ '✓' മാർക്ക് ചെയ്യുക.
9. സ്ഥിരമേൽവിലാസവും (എസ്.എസ്.എൽ.സി സർട്ടിഫിക്കറ്റിലുള്ളത്) നിലവിലുള്ള തപാൽ വിലാസവും വ്യക്തമായി ക്യാമ്പിറ്റിൽ അക്ഷരങ്ങളിൽ എഴുതുക. ബന്ധപ്പെടാനുള്ള മൊബൈൽ നമ്പർ സൂചിപ്പിക്കണം..
10. കായിക മത്സരങ്ങളിലോ സ്കൂൾ യുവജനോത്സവത്തിലോ പങ്കെടുത്തിട്ടുണ്ടെങ്കിൽ ആ വിവരങ്ങൾ സൂചിപ്പിക്കുക. ആകെ നേടിയ ഗ്രേഡുകളുടെ/സ്ഥാനങ്ങളുടെ എണ്ണമാണ് തന്നിരിക്കുന്ന ബോക്സുകളിൽ രേഖപ്പെടുത്തേണ്ടത്. ഉദാഹരണമായി ജില്ലാതല സ്കൂൾ കലോത്സവത്തിൽ രണ്ട് എ ഗ്രേഡുകളും ഒരു ബി ഗ്രേഡും ലഭിച്ച അപേക്ഷകൻ എ ഗ്രേഡിന്റെ ബോക്സിൽ 2 എന്നും ബി ഗ്രേഡിന്റെ ബോക്സിൽ 1 എന്നും രേഖപ്പെടുത്തണം. സംസ്ഥാനതലത്തിൽ പങ്കെടുക്കുകയും ഗ്രേസ് മാർക്ക് ലഭിക്കാതിരിക്കുകയും ചെയ്ത ഇനങ്ങളുടെ എണ്ണമാണ് **State Level Participation** എന്ന ബോക്സിൽ രേഖപ്പെടുത്തേണ്ടത്.
11. വിവിധ ക്ലബ്ബുകളുടേയും മറ്റും പ്രവർത്തനങ്ങളിൽ പങ്കാളിയായിട്ടുണ്ടെങ്കിൽ അതാത് ബോക്സുകളിൽ '✓' മാർക്ക് ചെയ്യുക..
12. പരീക്ഷ എഴുതിയ ആദ്യ തവണ തന്നെ എസ്.എസ്.എൽ.സി പാസായെങ്കിൽ ചാൻസ് 1 എന്ന് രേഖപ്പെടുത്തണം. ആദ്യമായി എസ്.എസ്.എൽ.സി പരീക്ഷ എഴുതിയ വർഷം തന്നെ സേ പരീക്ഷയെഴുതിയ ശേഷം വിജയിച്ച് അപേക്ഷ നൽകുന്ന വിദ്യാർത്ഥികളും 1 എന്ന് രേഖപ്പെടുത്തണം. ഒന്നിലധികം തവണകളായാണ് പാസായതെങ്കിൽ എത്ര തവണ എന്നത് ചാൻസായി രേഖപ്പെടുത്തണം.
13. പൊതുവിവരങ്ങൾ സബ്മിറ്റ് ചെയ്ത ശേഷം ഗ്രേഡ് വിവരങ്ങൾ നൽകണം. ആയതിനു ശേഷം ശ്രദ്ധാപൂർവ്വം ഓപ്ഷനുകൾ നൽകണം.

- ഓപ്ഷനുകൾ(സ്കൂളും,കോംബിനേഷനും) മുൻ ഗണനാ ക്രമത്തിലാണ് നൽകേണ്ടത്.അപേക്ഷകൻ പഠിക്കാൻ ഏറ്റവും ഇഷ്ടപ്പെടുന്ന സ്കൂളും ആ സ്കൂളിലെ ഇഷ്ടപ്പെട്ട സബ്ജക്ട് കോംബിനേഷനാണ് ഒന്നമത്തെ ഓപ്ഷനായി നൽകേണ്ടത്.ഒന്നാമത് ചോദിച്ച സ്കൂളിലെ ഇഷ്ടപ്പെട്ട കോംബിനേഷൻ ലഭിക്കുന്നില്ലെങ്കിൽ അടുത്തതായി പരിഗണിക്കേണ്ട സ്കൂളും കോംബിനേഷനും രണ്ടാമത്തെ ഓപ്ഷനായി നൽകണം.ഇങ്ങനെ കൂടുതൽ പരിഗണന നൽകുന്ന സ്കൂളുകൾ ആദ്യമാദ്യം വരുന്ന രീതിയിൽ സൗകര്യപ്രദമായ സ്കൂളുകളും ഇഷ്ടപ്പെട്ട കോംബിനേഷനുകളും നൽകുക.ഒരിക്കലും പരിഗണന കുറഞ്ഞ സ്കൂളുകളും കോംബിനേഷനുകളും ആദ്യ ഓപ്ഷനായി നൽകരുത്.
- ആദ്യംഇഷ്ടവിഷയങ്ങളുള്ള സമീപപ്രദേശത്തെ സ്കൂളുകളുടെ ലിസ്റ്റ് അനുബന്ധം 7 പരിശോധിച്ച് തയ്യാറാക്കുക.അതിനു ശേഷം ഈ സ്കൂളുകളേയും കോഴ്സുകളേയും അപേക്ഷകന്റെ മുൻഗണനയനുസരിച്ച് ക്രമീകരിക്കുക.സ്കൂൾ,സബ്ജക്ട് കോംബിനേഷൻ മുൻ ഗണന എന്നിവ പല പ്രാവശ്യം ഉറപ്പ് വരുത്തിയ ശേഷം അപേക്ഷിക്കുക.
- സ്കൂൾ കോഡുകളും കോംബിനേഷൻ കോഡുകളും 18 ഖണ്ഡികയും അനുബന്ധം 7-ഉം പരിശോധിച്ച് ഉറപ്പ് വരുത്തിയ ശേഷം മാത്രം രേഖപ്പെടുത്തുക.
- മുൻവർഷം ഓരോ സ്കൂളിലും വ്യത്യസ്ത കോംബിനേഷനുകളിൽ ഒന്നാമത്തെ അലോട്ട്മെന്റിന്റെ അവസാനം പ്രവേശനം ലഭിച്ച റാങ്ക്കാരുടെ (കാറ്റഗറി തിരിച്ച്) ഗ്രേഡ് പോയിന്റ് വിവരങ്ങൾ അഡ്മിഷൻ വെബ്സൈറ്റിൽ ലഭ്യമാണ്. ഇത് പരിശോധിച്ചാൽ ഓരോ സ്കൂളിലുമുള്ള അഡ്മിഷൻ സാധ്യത മനസ്സിലാക്കാനും അതനുസരിച്ച് ഓപ്ഷനുകൾ ക്രമീകരിക്കാനും കഴിയും..
- ഒരിക്കലും അപേക്ഷകൻ ആവശ്യപ്പെടാത്ത ഒരു സ്കൂളിലേക്കും ഏകജാലക സംവിധാനം വഴി അലോട്ട്മെന്റ് നൽകില്ല. അതിനാൽ വിദ്യാർത്ഥിക്ക് യാത്രാ സൗകര്യമുള്ള സ്കൂളുകളുടെ പേരും അഡ്രസ്സും കോഡും നന്നായി ഉറപ്പുവരുത്തിയ ശേഷം മാത്രം എഴുതുക. (ചില സ്കൂളുകളുടെ പേരുകൾ/സ്ഥലപ്പേരുകൾ സാദൃശ്യങ്ങളുള്ളവയുണ്ടാകും. അതിനാൽ അത്തരം സ്കൂളുകൾ തെരഞ്ഞെടുക്കുമ്പോൾ പ്രത്യേകം ശ്രദ്ധിക്കുക.
- അപേക്ഷകൻ നൽകിയ ഏതെങ്കിലും ഒരു ഓപ്ഷനിൽ അലോട്ട്മെന്റ് ലഭിച്ചാൽ അലോട്ട് ചെയ്ത ഓപ്ഷൻ ശേഷമുള്ള എല്ലാ ഓപ്ഷനുകളും **(Lower options)** തനിയെ ക്യാൻസലാകും. എന്നാൽ അലോട്ട് ചെയ്ത ഓപ്ഷൻ മുകളിലുള്ള ഓപ്ഷനുകൾ **(Higher options)** സ്ഥിര പ്രവേശനം നേടുന്നത് വരെ നിലനിൽക്കും. ആവശ്യമുള്ള പക്ഷം തെരഞ്ഞെടുത്ത **Higher option** കൾ മാത്രമായി ക്യാൻസൽ ചെയ്യാവുന്നതാണ്. ഇതിനായി ഡയറക്ടറേറ്റിൽ നിന്ന് അറിയിക്കുന്ന സമയ പരിധിക്കുള്ളിൽ പ്രവേശനം നേടിയ സ്കൂളിനെ സമീപിക്കണം.

- അപേക്ഷയിലെ ടേബിളിൽ സ്കൂൾ കോഡ് എന്ന് രേഖപ്പെടുത്തിയതിന് താഴെയുള്ള 5 ചെറിയ ബോക്സുകളിലും കോംബിനേഷൻ കോഡിന് താഴെയുള്ള 2 ബോക്സുകളിലുമായി സ്കൂൾ കോഡും കോംബിനേഷൻ കോഡും രേഖപ്പെടുത്തുക . .ഉദാ:ഒന്നാമത്തെ ഓപ്ഷനായി 01058 എന്ന സ്കൂളിലെ 01 എന്ന കോംബിനേഷൻ തിരഞ്ഞെടുക്കാനാഗ്രഹിക്കുന്ന അപേക്ഷകൻ/അപേക്ഷക അത് രേഖപ്പെടുത്തേണ്ടത് താഴെക്കാണിച്ചിരിക്കുന്ന വിധമാണ്.

Pref. No	School Code					Combination Code	
1	0	1	0	5	8	0	1

- ചില അപേക്ഷകർ ഒരു പ്രത്യേക സ്കൂളിന് മുൻ ഗണന നൽകുമ്പോൾ മറ്റ് ചിലർ ഒരു പ്രത്യേക വിഷയ കോംബിനേഷനായിരിക്കും മുൻ ഗണന നൽകുന്നത്.ഉദാഹരണമായി 1058 എന്ന സ്കൂളിലെ ഏതെങ്കിലും വിഷയ കോംബിനേഷൻ ലഭിച്ചാൽ മതിയെന്നുള്ളവർ താഴെക്കാണുന്ന രീതിയിലാണ് മുൻ ഗണന രേഖപ്പെടുത്തുന്നത്.

Pref. No	School Code					Combination Code	
1	0	1	0	5	8	0	1
2	0	1	0	5	8	1	1
3	0	1	0	5	8	3	8

- എന്നാൽ 01 എന്ന വിഷയ കോംബിനേഷന് മുൻ ഗണന നൽകുന്ന അപേക്ഷകർ താഴെക്കാണിച്ചിരിക്കുന്നത് പോലെ വിവിധ സ്കൂളുകളും കോംബിനേഷനുകളും രേഖപ്പെടുത്തുന്നു..

Pref. No	School Code					Combination Code	
1	0	1	0	5	6	0	1
2	0	1	0	5	5	0	1
3	0	1	0	5	8	0	1

പ്രത്യേക ശ്രദ്ധയ്ക്ക്:അപേക്ഷകർക്ക് ആവശ്യമുള്ള പക്ഷം എത്ര ഓപ്ഷനുകൾ വേണമെങ്കിലും നൽകാവുന്നതാണ്.എന്നാൽ അപേക്ഷകർക്ക് പഠിക്കാൻ താൽപര്യമുള്ളതും യാത്രാ സൗകര്യമുള്ളതുമായ സ്കൂളുകൾ മാത്രം ഓപ്ഷനുകളായി നൽകുക.അലോട്ട്മെന്റ് ലഭിക്കുന്ന സ്കൂളിൽ താൽക്കാലികമോ സ്ഥിരമോ ആയ പ്രവേശനം നേടണം.അലോട്ട്മെന്റ് ലഭിച്ച സ്കൂളിൽ നിർദ്ദിഷ്ട സമയത്തിനകം പ്രവേശനം നേടാതിരുന്നാൽ വിദ്യാർത്ഥി നോൺ-ജോയിനിങ്ങ് ആയതിനാൽ റിപ്പോർട്ട് ചെയ്യപ്പെടും.നോൺ-ജോയിനിങ്ങ് ആകുന്നതോടെ വിദ്യാർത്ഥിയുടെ അപേക്ഷാ വിവരങ്ങൾ കമ്പ്യൂട്ടറിൽ നിന്നും പൂർണ്ണമായി നീക്കം ചെയ്യും.തുടർന്നുള്ള അലോട്ട്മെന്റുകളിൽ ഈ അപേക്ഷകരെ പരിഗണിക്കുന്നതല്ല.ആയതിനാൽ പഠിക്കാൻ താൽപ്പര്യമുള്ള സ്കൂളുകളും കോഴ്സുകളുമൊക്കെ തിരഞ്ഞെടുക്കുക.അവ് നിങ്ങളുടെ മുൻ ഗണനയനുസരിച്ച് ക്രമീകരിക്കുക.ഏത് ഓപ്ഷൻ ലഭിച്ചാലും പ്രവേശനം നേടുക.തുടർന്നുള്ള ഓരോ അലോട്ട്മെന്റും പരിശോധിക്കുക. **Higher option** -ൽ അലോട്ട്മെന്റ് ലഭിക്കുമ്പോൾ പുതുതായി ലഭിച്ച അലോട്ട്മെന്റിലേക്ക് മാറുക.